
Vajrapaninamashtottarashata Stotram

ವಜ್ರಪಾಣಿನಾಮಾಷ್ಟೋತ್ತರಶತಸ್ತೋತ್ರಂ

Document Information



Text title : Vajrapaninamashtottarashata Stotram

File name : vajrapANinAmAShTotttarashatastotram.itx

Category : misc, buddha, stotra, aShTotttarashatanAma

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ವಜ್ರಪಾಣಿನಾಮಾಷ್ಟೋತ್ತರಶತಸ್ತೋತ್ರಂ



ವಜ್ರಸತ್ತ್ವ ಮಹಾಸತ್ತ್ವ ಮಹಾಯಾನ ಮಹಾತ್ಮಕ .
ಮಹಾಪ್ರಭ ಮಹಾಶುದ್ಧ ಮಹಾನಾಥ ನಮೋಽಸ್ತು ತೇ .. 1..
ವಜ್ರರಾಜ ಮಹಾವಜ್ರ ವಜ್ರ ಸರ್ವತಥಾಗತ .
ಮಹಾಸತ್ತ್ವ ಮಹಾವೀರ್ಯ ಮಹೋಪಾಯ ನಮೋಽಸ್ತು ತೇ .. 2..
ವಜ್ರರಾಗ ಮಹಾಶುದ್ಧ ಸರ್ವಸೌಖ್ಯ ಮಹಾಸುಖ .
ಸುಖಾಗ್ರ್ಯಾನಾದಿನಿಧನ ಮಹಾಕಾಮ ನಮೋಽಸ್ತು ತೇ .. 3..
ವಜ್ರನಾಥ ಮಹಾತುಷ್ಟಿ ಸಾಧುಕಾರ ಪ್ರಹರ್ಷಕ .
ಮಹಾಹರ್ಷ ಮಹಾಮೋದ ಸುಪ್ರಾಮೋದ್ಯ ನಮೋಽಸ್ತು ತೇ .. 4..
ವಜ್ರರತ್ನ ಮಹಾರಾಜ ಸ್ವಾಭಿಷೇಕ ಮಹಾಮತೇ .
ಸರ್ವರತ್ನ ಮಹಾಶೋಭವಿಭೂಷಣ ನಮೋಽಸ್ತು ತೇ .. 5..
ವಜ್ರತೇಜ ಮಹಾತೇಜ ವಜ್ರಪ್ರಭ ಮಹಾದ್ಯುತೇ .
ಜಿನಪ್ರಭ ಮಹಾಜ್ವಾಲ ಬುದ್ಧಪ್ರಭ ನಮೋಽಸ್ತು ತೇ .. 6..
ವಜ್ರಕೇತು ಮಹಾಕೇತು ಮಹಾಧ್ವಜ ಧನಪ್ರದ .
ಆಕಾಶಕೇತೋ ಮಹಾಯುಷ್ಠಿ ತ್ಯಾಗಧ್ವಜ ನಮೋಽಸ್ತು ತೇ .. 7..
ವಜ್ರಹಾಸ ಮಹಾಹಾಸ ಮಹಾಪ್ರೀತಿಪ್ರಮೋದನ .
ಪ್ರೀತಿವೇಗ ರತಿಪ್ರೀತೇ ಧರ್ಮಪ್ರೀತೇ ನಮೋಽಸ್ತು ತೇ .. 8..
ವಜ್ರಧರ್ಮ ಮಹಾಧರ್ಮ ಸರ್ವಧರ್ಮಸುಶೋಧಕ .
ಬುದ್ಧಧರ್ಮ ಸುಧರ್ಮಾಗ್ರ್ಯ ರಾಗಧರ್ಮ ನಮೋಽಸ್ತು ತೇ .. 9..
ವಜ್ರತೀಕ್ಷ್ಣ ಮಹಾಕೋಶ ಪ್ರಜ್ಞಾಜ್ಞಾನ ಮಹಾಮತೇ .
ಪಾಪಚ್ಛೇದಮಹಾಖಡ್ಗ ಬುದ್ಧಶಸ್ತ್ರ ನಮೋಽಸ್ತು ತೇ .. 10..
ವಜ್ರಹೇತು ಮಹಾಚಕ್ರ ಬುದ್ಧಚಕ್ರ ಮಹಾನಿಧೇ .
ಸರ್ವಮಂಡಲಧರ್ಮಾಗ್ರ್ಯ ಧರ್ಮಚಕ್ರ ನಮೋಽಸ್ತು ತೇ .. 11..
ವಜ್ರಭಾಷ ಮಹಾಭಾಷ ನಿಷ್ಪ್ರಪಂಚ ಮಹಾಕ್ಷರ .
ಅನಕ್ಷರ ಮಹಾಜಾಪ ಬುದ್ಧವಾಚ ನಮೋಽಸ್ತು ತೇ .. 12..
ವಜ್ರಕರ್ಮ ಸುಕರ್ಮಾಗ್ರ್ಯ ಮಹಾಕರ್ಮ ಸುಕರ್ಮಕೃತ್ .
ಗುಹ್ಯಪೂಜ ಮಹಾಪೂಜ ಬುದ್ಧಪೂಜ ನಮೋಽಸ್ತು ತೇ .. 13..

ವಜ್ರರಕ್ಷ ಮಹಾವರ್ಮ ಕವಚಾಗ್ರ್ಯ ಮಹಾದೃಢ .
ಮಹಾರಕ್ಷ ಮಹಾಸಾರ ಬುದ್ಧವೀರ್ಯ ನಮೋಽಸ್ತು ತೇ .. 14..
ವಜ್ರಯಕ್ಷ ಮಹಾಕ್ರೋಧ ಸರ್ವದುಷ್ಟಭಯಾನಕ .
ಸರ್ವಬುದ್ಧಮಹೋಪಾಯ ಅಗ್ರಯಕ್ಷ ನಮೋಽಸ್ತು ತೇ .. 15..
ಮಹಾಸಂಧಿ ಮಹಾಮುದ್ರ ಮಹಾಸಮಯಬಂಧಕ .
ಮಹಾಮುಷ್ಟೇ ಸಮುದ್ರಾಗ್ರ್ಯ ವಜ್ರಮುಷ್ಟೇ ನಮೋಽಸ್ತು ತೇ .. 16..
ವಂದ್ಯೋ ಮಾನ್ಯಶ್ಚ ಪೂಜ್ಯಶ್ಚ ಸತ್ಕರ್ತವ್ಯಸ್ತಥಾಗತೈಃ .
ಯಸ್ಮಾದನಾದಿನಿಧನಂ ಬೋಧಿಚಿತ್ತಂ ತ್ವಮುಚ್ಯಸೇ .. 17..
ತ್ವಾಮಾಸಾದ್ಯ ಜಿನಾಃ ಸರ್ವೇ ಬೋಧಿಸತ್ತ್ವಾ ಶ್ಚ ಶೌರಿಣಃ .
ಸಂಭೂತಾಃ ಸಂಭವಿಷ್ಯಂತಿ ಬುದ್ಧಬೋಧ್ಯಗ್ರಹೇತವಃ .. 18..
ನಮಸ್ತೇ ವಜ್ರಸತ್ತ್ವಾಯ ವಜ್ರರತ್ನಾಯ ತೇ ನಮಃ .
ನಮಸ್ತೇ ವಜ್ರಧರ್ಮಾಯ ನಮಸ್ತೇ ವಜ್ರಕರ್ಮಣೇ .. 19..
ತ್ವಾಮಭಿಷ್ಣುತ್ಯ ನಾಮಾಗ್ರ್ಯಃ ಪ್ರಣಮ್ಯ ಚ ಸುಭಾವತಃ .
ಯತ್ಪುಣ್ಯಂ ತೇನ ಸರ್ವೋ ಹಿ ಬುದ್ಧಬೋಧಿಮವಾಪ್ನುಯಾತ್ .. 20..
ಇದಮುಚ್ಚಾರಯೇತ್ಸಮ್ಯಗ್ ನಾಮಾಷ್ಟಶತಮುತ್ತಮಂ .
ಸಕೃದ್ವಾರಂ ಸುಭಕ್ತಿಃ ಸರ್ವಬುದ್ಧತ್ವಮಾಪ್ನುಯಾತ್ .. 21..
ಇತಿ ಶ್ರೀವಜ್ರಪಾಣಿನಾಮಾಷ್ಟೋತ್ತರಶತಸ್ತೋತ್ರಂ ಸಂಪೂರ್ಣಂ ..

——
Vajrapaninamashtottarashata Stotram

pdf was typeset on March 8, 2025

——

Please send corrections to sanskrit@cheerful.com

